

సభాపర్వం - ఛర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంజభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
షట్ సప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అనుద్యూతపర్వణి

షట్ సప్తతితమోఽ ధ్యాయః

వైశమ్పాయన ఉవాచ

తతో వ్యభ్యగతం పార్థం ప్రాతికామీ యుధిష్ఠిరం ।

ఉవాచ వచనాద్రాజ్ఞః ధృతరాష్ట్రస్య ధీమతః ॥ 76-1 ॥

ఉపాస్తీర్ణా సభా రాజన్ అక్షానుప్త్యా యుధిష్ఠిరం ।

ఏహి పాండవ దీవ్యేతి పితా త్వాహేతి భారత ॥ 76-2 ॥

యుధిష్ఠిర ఉవాచ

ధాతుర్నియోగాద్భూతాని ప్రాప్నువంతి శుభాశుభం ।

న నివృత్తిస్తయోరస్తి దేవతవ్యం పునర్యది ॥ 76-3 ॥

అక్షద్యూతే సమాహ్వనం నియోగాత్ స్థవిరస్య చ ।

జానన్నపి క్షయకరం నాతిక్రమితుముత్సహే ॥ 76-4 ॥

వైశంపాయన ఉవాచ

అసంభవే హేమమయస్య జంతోః

తథాపి రామో లులుభే మృగాయ ।

ప్రాయస్సమాసన్నపరాభవాణాం

ధియో విపర్యస్తతరా భవంతి ॥ 76-5 ॥

ఇతి బ్రువన్నివవృతే భ్రాతృభిస్సహ పాండవః ।

జానాంశ్చ శకునేర్మాయాం పార్థో ద్యూతమియాత్పునః ॥ 76-6 ॥

వివిశుస్తే సభాం తాం తు పునరేవ మహారథాః ।

వ్యథయంతి స్మ చేతాంసి సుహృదాం భరతర్షభాః ॥ 76-7 ॥

యథోపజోషమాసీనాః పునర్ద్యూతప్రవృత్తయే ।

సర్వలోకవినాశాయ దైవేనోపనిపీడితాః ॥ 76-8 ॥

శకునిరువాచ

అముంచత్ స్థవిరో యద్వ్యః ధనం పూజితమేవ తత్ ।
మహాధనం గ్లహం త్వేకం శృణు భో భరతర్షభ ॥ 76-9 ॥

వయం వా ద్వాదశాబ్దాని యుష్మాభిర్ద్వాతనిర్జితాః ।
ప్రవిశేమ మహారణ్యం రౌరవాజినవాససః ॥ 76-10 ॥

త్రయోదశం చ సజనే అజ్ఞాతాః పరివత్సరం ।
జ్ఞాతాశ్చ పునరన్యాని వనే వర్షాణి ద్వాదశ ॥ 76-11 ॥

అస్మాభిర్నిర్జితా యూయం వనే ద్వాదశ వత్సరాన్ ।
వసద్వం కృష్ణయా సార్థమ్ అజినైః ప్రతివాసితాః ॥ 76-12 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి
షట్ సప్తతితమాధ్యాయే ద్వాదశశ్లోకాః**



సూభాషితమ్

నిత్యం దానం తు యః కుర్యాత్ స్వశక్త్యా భక్తిమాన్ నరః ।

భవేన్నిధిపతిః సోఽపి సర్వలోకేషు పూజితః ॥

మత్ప్రీతికామో యః కుర్యాత్ ఫలమన్యన్న కాంక్షయేత్ ।

మత్ప్రీతిరతులా తస్మిన్ జాయతే నరపుంగవే ॥

మల్లోకే చిరవాసః స్యాత్ జ్ఞానం మోక్షోఽపి జాయతే ।

మోక్షో హి పురుషార్థానాం సర్వేషాం కంచనస్పృతః ॥



**శ్రీవేంకటేశ్వరస్వామి వారి
గోవిందనామావళి**



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహిం మహిశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

